

हिन्दी प्रादेशिक समाचार

आकाशवाणी चंडीगढ़

(तिथि 14 जुलाई 2025, समय 1305 (05 मिनट))

एक्सियोम-4 मिशन पर गए भारतीय अंतरिक्ष यात्री गुप कैप्टेन शुभांशु शुक्ला और तीन अन्य की वापसी ॥ ज शुरू हो रही है। विज्ञान और प्रौद्योगिकी मंत्री डॉ. जितेंद्र सिंह ने बताया कि वापसी यात्रा भारतीय समय के अनुसार ॥ ज शाम साढ़े चार बजे से शुरू होगी। उन्होंने कहा कि मिशन के सदस्य कल दोपहर लगभग 3 बजे धरती पर पहुंच जाएंगे। शुभांशु शुक्ला और तीन अन्य सदस्यों को सात दिन के पुनर्वास में रखा जाएगा ताकि वे वापस धरती के गुरुत्वाकर्षण में समायोजित हो सकें।

वापसी से पहले भारतीय अंतरिक्ष यात्री गुप कैप्टेन शुभांशु शुक्ला ने एक संदेश में कहा -

लखनऊ में मीडिया से बातचीत में शुभांशु शुक्ला के पिता शम्भु दयाल शुक्ला ने कहा कि सुरक्षित वापसी के लिए वे लगातार ईश्वर से प्रार्थना कर रहे हैं।

जिसके लिए हम लोग इतने दिनों से इंतजार कर रहे थे। अब वह जो वापसी हो रही है हम लोगों को बहुत ही खुशी है और बहुत प्रसन्न है कि जल्दी से जल्दी वह वापस ॥ जाय। हम ईश्वर से प्रार्थना करते हैं कि वह जो सक्सेस जो है पृथ्वी पर ॥ सानी से उनका वापस हो, यह हमारे लिए बड़ी खुशी का दिन है।

गुप कैप्टेन शुभांशु शुक्ला 14 दिन के मिशन पर अंतरराष्ट्रीय अंतरिक्ष केंद्र में हैं। उन्होंने अंतरिक्ष केंद्र में भारतीय वैज्ञानिकों द्वारा विकसित सात प्रयोग किए।

रेल मंत्रालय ने रेलगाड़ियों की सभी बोगियों में यात्रियों की सुरक्षा बढ़ाने के लिए सीसीटीवी कैमरा लगाने का फैसला किया है। सभी 74 हजार बोगियों और 15 हजार रेल इंजनों में सीसीटीवी कैमरा लगाने को मंजूरी दी गई है।

रेल मंत्री अश्विनी वैष्णव और राज्य मंत्री रवनीत सिंह बिट्टू ने रेल इंजनों और बोगियों में सीसीटीवी कैमरा लगाने की प्रगति की समीक्षा की है। कोच में कैमरा लगाने से यात्रियों की सुरक्षा व्यवस्था में सुधार होगा। इनसे उपद्रवियों को पहचानने में मदद मिलेगी। यात्रियों की निजता को ध्यान में रखते हुए ये कैमरे बोगियों के द्वारों के पास लगाए जाएंगे।

हरियाणा सरकार ने जिला नूंह के अधिकार क्षेत्र में वॉयस कॉल को छोड़कर सभी मोबाइल इंटरनेट सेवाओं, बैंकिंग और मोबाइल रिचार्ज को छोड़कर एक साथ कई एसएमएस और मोबाइल नेटवर्क पर प्रदान की जाने वाली सभी डोंगल सेवाओं को बंद कर दिया है।

कल रात लगाई गई यह पाबंदी □ ज रात 9 बजे तक लागू रहेगी।

सरकारी प्रवक्ता ने बताया कि गृह विभाग की अतिरिक्त मुख्य सचिव डॉ. सुमिता मिश्रा ने सार्वजनिक सुविधा का पूरा ध्यान रखते हुए कल यह □ देश जारी किया।

प्रवक्ता ने बताया कि जिला नूंह में पुख्ता कानून व्यवस्था के साथ साथ किसी भी प्रकार की गड़बड़ी की संभावना के मद्देनजर इन सेवाओं को निलंबित किया गया है।

□ ज श्रावण माह के पहले सोमवार पर हरियाणा और चंडीगढ़ के विभिन्न मंदिरों में श्रद्धालुओं ने भगवान शिव की पूजा अर्चना की । पानीपत से हमारे संवादाता ने बताया कि प्राचीन देवी मंदिर सहित जिले के सभी शिवालयों में सुबह से ही श्रद्धालुओं की भारी भीड़ रही, भक्त पंक्ति में खड़े नजर □ ए। श्रद्धालुओं ने शिवलिंग पर जल, दूध, बेलपत्र चढ़ाकर शिव का पूजन किया और सुख समृद्धि की कामना की।

कुरुक्षेत्र के शिव मंदिरों में भी श्रद्धालुओं की भीड़ उमड़ रही है। श्रद्धालु सुबह से ही मंदिरों में शिवलिंग के जलाभिषेक के लिए पहुंच रहे हैं। कुरुक्षेत्र के प्राचीन कालेश्वर शिव मंदिर में भी भारी संख्या में श्रद्धालु पहुंच रहे हैं। । यहां रुद्राभिषेक का अपना विशेष महत्व है क्योंकि यह उत्तर भारत का एकमात्र ऐसा मंदिर है जहां पर भगवान शिव बिना नंदी के विराजमान है।

फरीदाबाद व बल्लभगढ़ क्षेत्र के शिवालयों में श्रद्धालुओं ने भारी संख्या में पहुंचकर भगवान शिव का जल, दूध, दही, शहद और घी से जलाभिषेक किया और उन्हें बेलपत्र, पुष्प और प्रसाद अर्पण किया। पंडितों द्वारा रुद्राभिषेक, महामृत्युंजय मंत्र और शिव चालीसा का पाठ किया गया।

नगर के प्रमुख मंदिरों जैसे शिव मंदिर बल्लभगढ़, सीही गेट स्थित प्राचीन शिव मंदिर, सूरजकुंड मार्ग वाले शिवधाम मंदिर, ओल्ड फरीदाबाद के महादेव मंदिर में विशेष भीड़ देखने को मिली। कई जगहों पर विशाल भंडारे भी आयोजित किए गए, भक्तों को प्रसाद स्वरूप भोजन कराया गया।

विश्व स्वास्थ्य संगठन ने भारत में पारंपरिक चिकित्सा और खासकर आयुष पद्धति के साथ यांत्रिक मेधा यानी आर्टिफिशियल इंटेलिजेंस को जोड़े जाने को एक महत्वपूर्ण कदम बताया है। संगठन ने अपनी पहली तकनीकी रिपोर्ट में माना है कि आयुर्वेद, योग, प्राकृतिक चिकित्सा, यूनानी, सिद्ध, सोवा रिग्पा और होम्योपैथी के साथ आर्टिफिशियल इंटेलिजेंस का प्रभावी उपयोग किया जा रहा है।

केंद्रीय आयुष राज्यमंत्री प्रतापराव जाधव ने कहा है कि विश्व संगठन की रिपोर्ट इस बात का प्रमाण है कि भारत तकनीक के इस्तेमाल से पारंपरिक चिकित्सा को आगे ले जाने के लिए संकल्पित है।
